

ఘనంగా అట్ల బతుకమ్మ సంబురాలు



రాంపూర్లో బతుకమ్మ ఆడుతున్న మహిళలు

బాన్సువాడ రూరల్/నస్రుల్లాబాద్/కామారెడ్డి రూరల్/బాన్సువాడ టౌన్/తాడ్యాయి/నిజాంసాగర్/పిట్లం, అక్టోబర్ 19 : ఆడబిడ్డల ఆత్మగౌరవానికి ప్రతీకగా నిలిచే అట్ల బతుకమ్మ వేడుకలను బాన్సువాడ పట్టణంతోపాటు బాన్సువాడ రూరల్ మండలాల్లోని ఆయా గ్రామాల్లో గురువారం ఘనంగా జరుపుకొన్నారు. అట్ల బతుకమ్మ పండుగ సందర్భంగా మహిళలు రంగు, రంగుల పూలతో బతుకమ్మలను అందంగా పేర్చి సాయంత్రం గ్రామాల్లోని ప్రధాన విడుల్లో బతుకమ్మలను ప్రతిష్ఠించి బతుకమ్మ పాటలకు లయబద్ధంగా బతుకమ్మ ఆడుతూ పండుగ సంబురాలు ఘనంగా జరుపుకొన్నారు. అనంతరం మహిళలు బతుకమ్మలను ఎత్తుకొని ఊరేగింపుగా వెళ్లి గ్రామంలోని చెరువులో నిమజ్జనం చేశారు. బాన్సువాడ రూరల్ మండలంలోని బోర్లం, బోర్లంకాంపు, తాడ్యోల్, కొల్లూరు గ్రామాల్లో అట్ల బతుకమ్మ వేడుకలను ఘనంగా జరుపుకొన్నారు. నస్రుల్లాబాద్ మండలంలోని ఆయా గ్రామాల్లో అట్ల బతుకమ్మ

కమ్మను ఘనంగా జరుపుకొన్నారు. కామారెడ్డి మండలం చిన్నమల్లారెడ్డిలో బతుకమ్మ వేడుకలు ఘనంగా నిర్వహించారు. అట్ల బతుకమ్మను గ్రామాల్లోని మహిళలు తమ ఇంటి ఆవరణలో పెట్టి బతుకమ్మ ఆడుతూ సంబురాలు చేసుకున్నారు. మహిళలు ఒకరి వంటకాలు మరొకరికి ఇచ్చుకుంటు భక్తి భావాన్ని చాటుకున్నారు. తాడ్యాయి మండలంలో బతుకమ్మ వేడుకలు సంబురంగా కొనసాగుతున్నాయి. తాడ్యాయి లోని శబరిమాత ఆశ్రమంలో బతుకమ్మలను ఉంచి మహిళలు ఆటలు ఆడారు. మండలంలోని దేమికలాన్, ఎర్రాపహాడ్, బ్రాహ్మణపల్లి, చిట్టాల తదితర గ్రామాల్లో బతుకమ్మ సంబురాలు కొనసాగుతున్నాయి. నిజాంసాగర్, మహ్మద్ నగర్, బిమ్మండ మండలాల్లోని ఆయా గ్రామాల్లో గురువారం అట్ల బతుకమ్మ వేడుకలను ఘనంగా నిర్వహించారు. అందంగా పేర్చిన బతుకమ్మలను ఆయా గ్రామాల్లోని ప్రధాన కూడళ్లు, దుర్గామాత మండపాలు, ఆలయాల వద్ద ఉంచి బతుకమ్మ పాటలు పాడుతూ ఆడారు. అనంతరం వాటిని



బోర్లం కాంపులో బతుకమ్మ ఆడుతున్న మహిళలు



తాడ్యాయిలో..



తాడ్యోల్లో బతుకమ్మలను నిమజ్జనం చేసేందుకు వెళ్తున్న మహిళలు



ఖద్గాంలో బతుకమ్మ ఆడుతున్న మహిళలు

స్థానిక చెరువులు, కుంటల్లో నిమజ్జనం చేశారు. అక్కడే ఒక రికి ఒకరు వాయిదాలు ఇచ్చి పుష్పకున్నారు. శనివారం సద్దుల బతుకమ్మ వేడుకలను నిర్వహించనున్నారు. పిట్లం మండలంలోని రాంపూర్లో గ్రామస్థులు గురువారం అట్ల బతుకమ్మ సంబురాలను ఘనంగా నిర్వహించారు. కార్యక్రమంలో సర్పంచుల ఘోరం మండల అధ్యక్షులు నారాయణ రెడ్డి, గ్రామ బీఆర్ఎస్ పార్టీ అధ్యక్షులు శంకర్ పాల్గొన్నారు.

కార్యకర్తలు సైనికుల్లా పని చేయాలి

మున్సిపల్ చైర్మన్ గంగాధర్



మాట్లాడుతున్న మున్సిపల్ చైర్మన్ గంగాధర్

బాన్సువాడ టౌన్, అక్టోబర్ 19 : బాన్సువాడ పట్టణ పరిధిలోని కార్యకర్తలందరూ సైనికుల్లా పని చేయాలని మున్సిపల్ చైర్మన్ గంగాధర్ పిలుపునిచ్చారు. బాన్సువాడలోని పలు వార్డుల్లో గురువారం ఏర్పాటు చేసిన బూత్ లెవెల్ ఎన్నికల సన్నాహక సమావేశంలో మున్సిపల్ చైర్మన్ పాల్గొన్నారు. ఈ సందర్భంగా ఆయన మాట్లాడుతూ.. బాన్సువాడ నియోజకవర్గ అసెంబ్లీ ఎన్నికల అభ్యర్థి పోచారం శ్రీనివాసరెడ్డిని భారీ మెజార్టీతో గెలిపించేందుకు కార్యకర్తలు కృషి చేయాలన్నారు. 40 రోజులు మనం కష్టపడితే మనకోసం.. పట్టణాభివృద్ధికి 5 సంవత్సరాలు స్వీకర్త పోచారం కృషి చేస్తారని తెలిపారు. సమావేశంలో 15వ వార్డు బీఆర్ఎస్ పార్టీ ఇన్చార్జి వాంకార రమేశ్, జంగం రాజశేఖర్, కమ్యూన్టీ తదితరులు పాల్గొన్నారు.

ఆడపిల్లలకు కరాటే శిక్షణ



పెద్దమల్లారెడ్డిలో వాంకన్ కరాటే శిక్షణ బెల్టు పరీక్షలో ఉత్తీర్ణులైన విద్యార్థులు

భిక్కనూరు, అక్టోబర్ 19 : మండలంలోని పెద్దమల్లారెడ్డి గ్రామంలో వాంకన్ కరాటే అకాడమీ ఆధ్వర్యంలో ఆడపిల్లలకు కరాటేలో ఆరు నెలల ఉచిత శిక్షణ ఇచ్చినట్లు కరాటే కోచ్ శ్రీకాంత్ తెలిపారు. గురువారం కలర్ బెల్ట్ పరీక్ష నిర్వహించారు. ఈ పరీక్షలో నలుగురు ఎల్వో, ఐదుగురు ఆరెంజ్, 25 మంది వైట్ బెల్ట్లు సాధించారని ఆయన తెలిపారు. మూడు సంవత్సరాల నుంచి విజయవంతంగా భిక్కనూరు, తిప్పాపూర్, రామేశ్వరపల్లి, బస్సాపూర్, పెద్దమల్లారెడ్డి గ్రామాల్లో ఉచితంగా శిక్షణ ఇస్తున్నట్లు తెలిపారు. కార్యక్రమంలో విండో చైర్మన్ రాజాగౌడ్, ఎంపీటీసీ సాయాగౌడ్, నాయకులు రాజలింగం, ఎన్టీవో కార్యదర్శి ప్రియాంక తదితరులు పాల్గొన్నారు.

కార్పొరేషన్ రుణాలను సక్రమంగా అందజేయాలి



మాట్లాడుతున్న వీడ్ బ్యాంక్ జిల్లా మేనేజర్ సుధీర్ భార్గవ్

ఎల్లారెడ్డి రూరల్, అక్టోబర్ 19: బ్యాంకర్లు తమ పరిధిలోని కార్పొరేషన్ రుణాలను సక్రమంగా అందజేయాలని, సమస్యలు ఉంటే తమ దృష్టికి తీసుకురావాలని వీడ్ బ్యాంక్ జిల్లా మేనేజర్ సుధీర్ భార్గవ్ అన్నారు. ఎల్లారెడ్డిలోని మండల పరిషత్

వీడ్ బ్యాంక్ జిల్లా మేనేజర్ సుధీర్ భార్గవ్

కార్యాలయంలో డివిజన్ స్థాయి బ్యాంకర్ల త్రైమాసిక సమావేశాన్ని గురువారం నిర్వహించారు. సమావేశానికి హాజరైన ఆయన మాట్లాడారు. కార్పొరేషన్ రుణాలను ఎంత మందికి గ్రౌండింగ్ చేశారు..? ఎంత మంది స్వయం సహాయక సంఘాల సభ్యులకు రుణాలను అందజేశారు..? ఇంకా ఎంతమందికి అందజేయాల్సి ఉంది అనే విషయాలను బ్యాంకర్లను అడిగి తెలుసుకున్నారు. బ్యాంకుల పరిధిలో ఏమైనా సమస్యలు ఉంటే తన దృష్టికి తీసుకువచ్చి పరిష్కరించుకోవాలని సూచించారు. కార్యక్రమంలో ఎన్బీబి ఎల్లారెడ్డి శాఖ మేనేజర్ రమేశ్, ఎల్లారెడ్డి, నాగరెడ్డిపేట్, లింగంపేట్, గాంధారి మండలాల పరిధిలోని బ్యాంకుల మేనేజర్లు తదితరులు పాల్గొన్నారు.

తొమ్మిది మంది బైండోవర్

రామారెడ్డి, అక్టోబర్ 19: మండలంలోని ఉప్పల్వాయి, సింగరాయి పల్లి, రెడ్డిపేట్ తదితర గ్రామాలకు చెందిన తొమ్మిది మందిని తహసీల్దార్ రోజూ ఎదుట పోలీసులు గురువారం బైండోవర్ చేశారు. గత ఎన్నికల సమయంలో వారు మద్యం తదితర విషయాల్లో ఎన్నికల నిబంధనలకు విరుద్ధంగా వ్యవహరించారని పోలీసులు తెలిపారు. ముందస్తు జాగ్రత్తల్లో భాగంగా వారిని తహసీల్దార్ ఎదుట బైండోవర్ చేశామని చెప్పారు.

పరామర్శ



మంజులమ్మ చిత్రపటం వద్ద నివాళులర్పిస్తున్న నాయకులు

ఎల్లారెడ్డి, అక్టోబర్ 19 : మంత్రి ప్రశాంత్ రెడ్డి తల్లి మంజులమ్మ ఇటీవల మరణించారు. దీంతో మంత్రిని వేల్పూర్లో నాగరెడ్డి పేట, లింగంపేట, ఎల్లారెడ్డి జడ్పీటీసీ సభ్యులు మనోహర్ రెడ్డి, సంతోష్ రెడ్డి, ఉషాగౌడ్, నాయకులు శంకర్ నాయక్, హన్మంతం, విరల్ రెడ్డి, దేవేందర్ రెడ్డి, రాంరెడ్డి, బలరాం నాయక్ గురువారం పరామర్శించారు.

నేడు బీఆర్ఎస్ ఆత్మీయ సమ్మేళనం

సదాశివనగర్, అక్టోబర్ 19: బీఆర్ఎస్ మండల కార్యకర్తల ఆత్మీయ సమ్మేళనాన్ని సుక్రవారం నిర్వహించనున్నట్లు పార్టీ మండల అధ్యక్షుడు మహేందర్ రెడ్డి, ప్రధాన కార్యదర్శి తీగల నాగాగౌడ్ గురువారం ఒక ప్రకటనలో తెలిపారు. మండలంలోని 24 గ్రామాలకు చెందిన పార్టీ కార్యకర్తలతో ఆత్మీయ సమ్మేళనం ఏర్పాటు చేశామని పేర్కొన్నారు. మండలంలోని మర్కల్ స్టేజీ వద్ద ఉన్న అశోక్ ఫంక్షన్ హాల్లో ఉదయం 10-30 గంటలకు ప్రారంభం అవుతుందని తెలిపారు.



తాడ్యాయిలో రికార్డులు పరిశీలిస్తున్న ఎస్పీ

లోని రికార్డులు, స్టేషన్ ఆవరణను పరిశీలించారు. ఎల్లారెడ్డి డిఎస్పీ శ్రీనివాస్, సదాశివనగర్ సీబి రామూస్, సదాశివనగర్ ఎస్సై రాజు, తాడ్యాయి ఎస్సై ఆంజనేయులు, ఎస్సై సుంజీవ్ రావు, సిబ్బంది ఉన్నారు.

పోలీస్ స్టేషన్లను తనిఖీ చేసిన ఎస్పీ

తాడ్యాయి/సదాశివనగర్, అక్టోబర్ 19: తాడ్యాయి, సదాశివనగర్ పోలీస్ స్టేషన్లను ఎస్పీ సింధూశర్మ గురువారం తనిఖీ చేశారు. అసెంబ్లీ ఎన్నికల సజావుగా జరిగే విధంగా పోలీసు సిబ్బంది నిరంతరం నిఘా ఉంచాలని సూచించారు. చెక్ పోస్టుల వద్ద వాహనదారులతో దురుసుగా ప్రవర్తించవద్దన్నారు. పోలీస్ స్టేషన్

నేటి నుంచి షిండ్ ఎన్నికల ప్రచారం ప్రారంభం

నిజాంసాగర్, అక్టోబర్ 19: జుక్కల్ అసెంబ్లీ నియోజకవర్గ బీఆర్ఎస్ అభ్యర్థి హనుంత్ షిండ్ శుక్రవారం నుంచి ఎన్నికల ప్రచారం ప్రారంభించనున్నట్లు పార్టీ బిమ్మండ మండల అధ్యక్షుడు వెంకట్రామ్ దేవయ్య గురువారం ఒక ప్రకటనలో తెలిపారు. శుక్రవారం ఉదయం బిమ్మండ మండల కేంద్రంలోని ఎమ్మెల్యే క్యాంపు కార్యాలయం నుంచి కార్యకర్తలతో కలిసి ర్యాలీగా బయల్దేరి గోపన్ పల్లి గ్రామం నుంచి ఎన్నికల ప్రచారం ప్రారంభిస్తారని పేర్కొన్నారు. అనంతరం హుస్సల్, శెట్లూర్, మొహూ, ఖత్తావ్, గుండెకల్లూర్, మిషన్ కల్లాలి గ్రామాల్లో ప్రచార కార్యక్రమం ఉంటుందని తెలిపారు.